

Видови на крави (седми дел) - Џерси говедо

< Продолжува од претходниот број

Статистика

- Џерси произведува , поради високата млечност и малата потрошувчка на храна , млеко по пониска цена во споредба со другите големи раси.
- Таа има малку или воопшто нема проблеми со отелување, поголема плодност, пократок интервал на отелување и рана зрелост.
- Џерси остануваат во стадото подолго од која било друга млечна раса.
- Млекото од Џерси има поголема хранлива вредност, плус најголем принос и поголема ефикасност кога се преработува во сирење и други производи со додадена вредност.
- Млекото од Џерси има одлична цена на многу пазари.
- Џерси добро функционираат во широк спектар на системи и се добро познати по нивната висока ефикасност на конверзија на храна
- Млекото од Џерси е на многу начини уникатно. Како производ содржи: 18 % повеќе протеини, 20 % повеќе калциум, 25 % повеќе маснотии од „просечното“ млеко.
- Познато е дека Џерси се помалку подложни на куцање поради нивната црна боја на копитата, што им ги прави копитата многу тврди. Бидејќи Џерси се полесна раса, и ова исто така може да им донесе помалку проблеми со куцањето.
- Добриот темперамент е важен кај млечна крава. Во денешните модерни штали брзото молзење е од најголем приоритет. Несоодветно однесување на животно со континуирано удирање ќе предизвика несакани одложувања, па дури и оштетување на скапата опрема. Се смета дека Џерси имаат еден од најдобрите темпераменти меѓу млечните раси, иако многу зависи и од начинот на кој се ракува со животните.



Млеко

Научните студии исто така покажуваат дека кравата Џерси произведува млеко поефикасно од другите раси. Ова може да биде особено важно во земјите каде што добиточната храна може да биде ограничена. Како и правење на Џерси профитабилна опција во земјоделски развиените земји.

Отелување

Една студија од USDA во 2005 година покажа дека Џерси во Соединетите Држави покажуваат скоро 20 % супериорност во бројот на лесни отелувања (со многу мала инциденца на многу тешки отелувања) од другите поголеми млечни раси оценети во истата студија, без оглед на лактацијата. Исто така, бројките од Канадската мрежа за млечни производи од 2005 година покажаа дека канадските Џерси со прва лактација имаат 96 % отелувања без помош или со лесно повлекување, додека кравите во следните лактации имаат 99 % отелувања без помош или со лесно повлекување.

Здравје

Резултатите од повеќе истражувања доведуваат до заклучок дека Џерси се помалку подложни на маститис. Нпр. кај млечни стада во Флорида, пореметувањата со маститис и вимињата биле почести кај Холштајн (51% од кравите третирано) наспроти 22 % за Џерси.



Дистрибуција

Џерси сега може да се најде низ целиот свет, со најголемо присуство во земји како Австралија, Канада, Данска, Нов Зеланд, Јужна Африка, САД, Зимбабве и Обединетото Кралство.



Факти за Лакталис

- Основана во 1933 година од Андре Бение во Лавал, низ три генерации, Групацјата Лакталис остана верна на својата првична заложба за преработка на млеко.
- Денес е глобален лидер во млечната индустрија.
- Број еден производител на сирење во светот.
- Европски лидер во рамките на потрошувачката на млеко и на пазарите на путер и млечни намази.
- Располага со 250 производствени погони во 50 земји широм светот.
- Вработува 80.000 луѓе во 94 земји широм светот.
- Остварува годишен промет од 18,5 милијарди евра.
- Лакталис МК Млекарница станува дел од големото светско семејство Лакталис во 2007 година.
- Еден од главните двигатели на развојот на групацјата Лакталис се млекопроизводителите чија иднина е сигурна преку растот на Лакталис.
- Главните одговорности на одделот за сурово млеко во склоп на Лакталис е оптимизирање на рутите за собирање на млеко и обезбедување на врвен квалитет на сурово млеко кое е здраво и хранливо.
- Одделот за сурово млеко на Лакталис посветено работи кон едукација на млекопроизводителите за употреба на современи и проверени практики со цел добивање на повисок квалитет и количина на млеко.

